

श्री. दारोळे संचित रमेश, तत्का कनिष्ठ सहाय्यक,
पंचायत समिती पारनेर यांचे विरुद्ध शिस्तभंगाची
कारवाई करणे बाबत

अहमदनगर जिल्हा परिषद
सामान्य प्रशासन विभाग-१
जिल्हा परिषद आदेश क्र.साप्रवि-१/अस्था-३/१४८१६/२४०/२०२३
अहमदनगर दिनांक ०७/०२/२०२३

- वाचा:- १. या कार्यालयाकडील दोषारोपपत्र क्र.साप्रवि/आस्था-३/३१९६/१५ दिनांक ०७/०१/२०१६
२. गट विकास अधिकारी, पंचायत समिती पारनेर यांचेकडील पत्र क्र.वशि/आ-१/८९/१६ दिनांक १९/०१/२०१६ दोषारोपपत्र बजावले बाबतची पोहोच.
३. गट विकास अधिकारी, पंचायत समिती पारनेर यांचेकडील पत्र क्र.वशि/आ-१/१३१/१६ दिनांक ०३/०२/२०१६ समवेत श्री दारोळे यांचा खुलासा
४. या कार्यालयाकडील आदेश जा.क्र.साप्रवि/आस्था-३/३६८/२०१६ दिनांक १८/०३/२०१६
५. या कार्यालयाकडील आदेश जा.क्र.साप्रवि/आस्था-३/५६४/२०१६ दिनांक ०५/०५/२०१६
६. सहाय्यक आयुक्त (चौकशी) नाशिक विभाग नाशिक यांचेकडील चौकशी अहवाल क्र. विशा-४/खाचौ/सीआर-९०/२०१६ दिनांक २४ मार्च २०१७
७. या कार्यालयाकडील आदेश जा.क्र.साप्रवि/आस्था-३/१३४६/१७ दिनांक १३/०९/२०१७
८. मा. अपर आयुक्त नाशिक विभाग नाशिक यांचेकडील अपिल क्र १३४/२०१७ चे निकालपत्र दिनांक ०१/०२/२०१८
९. या कार्यालयाकडील आदेश जा.क्र.साप्रवि/आस्था-३/२३१/२०१८ दिनांक ०१/०३/२०१८
१०. सहाय्यक आयुक्त (चौकशी) नाशिक विभाग नाशिक यांचेकडील चौकशी अहवाल क्र. विशा-४/खाचौ/सीआर-७६/२०१८ दिनांक १०/०७/२०१८
११. या कार्यालयाकडील आदेश जा.क्र.साप्रवि/आस्था-३/१४४/२०२१ दिनांक १५/०२/२०२१
१२. सहाय्यक आयुक्त (चौकशी) नाशिक विभाग नाशिक यांचेकडील चौकशी अहवाल क्र. विशा-४/खाचौ/सीआर-२४/२०२१ दिनांक १६/०६/२०२१
१३. या कार्यालयाकडील अंतिम कारणे दाखवा नोटीस जा.क्र.साप्रवि-१/आस्था-३/५९७/२१ दिनांक २४/०८/२०२१
१४. श्री. दारोळे संचित रमेश, कनिष्ठ सहाय्यक यांचा खुलासा दिनांक २३/१२/२०२२
१५. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२)

उपरोक्त संदर्भित विषयानुसार श्री. दारोळे संचित रमेश, कनिष्ठ सहाय्यक, पंचायत समिती पारनेर येथे कार्यरत असताना कार्यालयीन कामी गैरवर्तन व हलगर्जिपणा केल्याने संदर्भ क्रमांक १ अन्वये ज्ञापन/दोषारोपपत्र बजावण्यात आलेले होते. संदर्भ क्रमांक २ अन्वये केलेल्या खुलाशाद्वारे श्री. दारोळे यांनी आरोप अमान्य केलेले तुमचे विरुद्ध न्याय हक्काचे दृष्टीने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ चे नियम (६) मधील तरतुदीनुसार खातेनिहाय चौकशी करणेचे निश्चित करणेत आले होते. त्यानुसार संदर्भ क्रमांक ४ व ७ नुसार खातेनिहाय चौकशी करणेत आली.

श्री. दारोळे हे पंचायत समिती पारनेर येथे कार्यरत असताना दिनांक २२/०६/२०१५ ते दिनांक २८/०६/२०१५ अखेर कार्यालयीन कामी अनाधिकृत गैरहजर राहिलेले आहेत. तसेच दिनांक ०४/०७/२०१५ पासून कार्यालय प्रमुखांची कोणतीही परवानगी न घेता अनधिकृत गैरहजर राहिलेले आहेत. तसेच मग्नारोह्यो

कक्षामध्ये काम करण्याबाबत आदेश देण्यात आले होते. तसेच अप्रचलित सार्वजनिक अभिलेखांची सर्वेक्षण व तपासणी करणे त्यांचेवर सोपविलेले काम पार पाडण्यासाठी इतरांकडून करून घेताना कार्यालयास प्रशासकीय कामकाजामध्ये व्यत्यय निर्माण झालेला आहे. श्री. दारोळे हे अनाधिकृत गैरहजर राहिले असलेने त्यांचेकडील काम ठप्प झालेले होते. तसेच वरिष्ठांच्या आदेशाचा अवमान करणे व दिलेला कार्यभार स्विकारणेस नकार देणे इत्यादी बाबत श्री. दारोळे यांनी गैरवर्तन केलेले आहे. संदर्भ क्रमांक ६ अन्वये प्राप्त चौकशी अहवालानुसार श्री. दारोळे यांचे विरुद्ध ठेवणेत आलेले दोषारोप सिध्द झालेने संदर्भ क्रमांक ७ च्या आदेशान्वये महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील नियम ४ च्या तरतुदीनुसार नमुद केलेप्रमाणे समयश्रेणीतील निम्न स्तरावर आणणे ही शिक्षा करणेत आलेली आहे. सदर आदेशाविरुद्ध श्री. दारोळे यांनी मा. अपर आयुक्त, नाशिक विभाग नाशिक यांचेकडे अपिल दाखल केलेले होते. सदर अपिला वर मा. अपर आयुक्त, नाशिक विभाग नाशिक यांचेकडील संदर्भ क्रमांक ८ चे निकाल पत्रानुसार पुढील प्रमाणे निदेश प्राप्त झालेले आहेत. अपीलार्थी यांचे म्हणण्यानुसार प्रशासनाने दिलेल्या निर्देशानुसार व नंतर गंभीर आजारी असल्यामुळे रजेवर होते व वैद्यकिय रजेचा अर्ज प्रशासनाला दिलेला होता. मुख्य कार्यकारी अधिकारी, जि.प.अहमदनगर यांचे अभिप्रायानुसार अपीलार्थी यांचेवर अनधिकृत गैरहजर व कार्यालयीन कामात विलंब/गैरवर्तन केल्याने खातेचौकशी करण्यात आली व दोषसिध्दीनुसार कार्यवाही करण्यात आलेली आहे.

सबब, कोणतीही मोठी शिक्षा प्रस्तावित किंवा कार्यवाही करतांना नियम निकषांचे अनुषंगाने व काटेकोरपणे कार्यवाही करणे आवश्यक असून अपीलार्थी यांचेवरील केलेली कार्यवाही पहाता, अत्यंत त्रोटकपणे बाबी नमुद करून कोणतीही शाहनिशा न करताच एकाच कारणाकरीता दोषारोपानुसार दोनदा आदेश निर्गमित करण्याची कार्यवाही केलेली दिसून येत आहे. मुख्य कार्यकारी अधिकारी यांचे इकडील अपीलातील अभिप्रायामध्ये दिनांक २५/०४/२०१६ ते दिनांक १८/१०/२०१६ या कालावधीतील अनाधिकृत गैरहजेरीचे अनुषंगाने कार्यवाही केली असलेबाबत नमुद केलेले आहे. तर आदेशामधील संदर्भ क्रमांक १ मध्ये नमुद दोषारोपानुसार दिनांक २२/०६/२०१५ ते अद्यापपावेतो असा कालावधी नमुद आहे. त्यामुळे प्रशासनाने केलेल्या अनियमिततेच्या अनुषंगाने सर्व संबंधितांवर देखील सक्त कारवाई होणे आवश्यक आहे असे नमुद केलेले आहे. वरील बाबीनुसार श्री. दारोळे यांची सदरचे अपील अंशतः मान्य करणेत येऊन दिनांक १३/०९/२०१७ मध्ये फेर चौकशी करून स्पष्टीकरणासहीत फेर आदेश निर्गमित करणेचे निर्देश दिलेले आहेत.

सदर निकालपत्रानुसार संदर्भ क्रमांक ९ अन्वये फेरचौकशी करणेत आलेली आहे. संदर्भ क्रमांक १२ अन्वये फेरचौकशी बाबत सहाय्यक आयुक्त (चौकशी) नाशिक विभाग नाशिक यांचेकडील अहवाल प्राप्त झालेला असून चौकशी अहवालातही श्री.दारोळे यांचेवर ठेवणेत आलेले दोन्ही आरोप सिध्द झालेले आहेत. सदर चौकशी अहवालाच्या अनुषंगाने संदर्भ क्रमांक १३ अन्वये अंतिम करणे दाखवा नोटीस बजावणेत येऊन सदर प्रकरणी श्री. दारोळे यांनी कर्तव्यात कसुर व कामकाजात हलगर्जपणा करून कार्यालयीन कामात दुर्लक्ष करून गैरवर्तन केल्याने महाराष्ट्र जिल्हा परिषद जिल्हा सेवा (वर्तणुक) नियम १९६७ मधील नियम ३ चा भंग केलेला असलेने श्री. दारोळे हे महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील तरतुदीनुसार शिक्षेस पात्र ठरत असलेने तुम्हास महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील नियम ४ (५) च्या तरतुदीनुसार समय श्रेणीतील निम्न स्तरावर आणणे ही शिक्षा का करणेत येऊ नये? या बाबत श्री. दारोळे यांना खुलासा सादर करणे बाबत कळविणेत आलेले होते. संदर्भ क्रमांक १४ नुसार श्री. दारोळे यांनी खुलासा सादर केला आहे. सदर खुलाश्याचे अवलोकन सदर खुलाश्याचे अवलोकन केले असता श्री. दारोळे यांनी आजारपणात सादर केलेला खुलासा समाधानकारक दिसून येत नाही.

तरी या कार्यालयाकडील बजावणेत आलेले दोषारोप व विभागीय चौकशी अहवालातील निष्कर्षानुसार बजावणेत आलेली अंतिम कारणे दाखवा नोटीशीस श्री. दारोळे यांनी सादर केलेला खुलासा

तसेच सद्यस्थितीतील श्री. दारोळे यांची वैद्यकीय परिस्थिती पहाता श्री.दारोळे हे कर्करोगाने आजारी असलेने त्यांचा खुलासा अंशतः मान्य करणेत येत आहे. तसेच श्री. दारोळे यांनी तत्कालीन परिस्थितीत कार्यालयीन कामी गैरवर्तन व हलगर्जिपणा केल्याने महाराष्ट्र जिल्हा परिषद जिल्हा सेवा (वर्तणुक) नियम १९६७ मधील नियम ३ चा भंग केलेला आहे. सबब श्री. दारोळे हे महाराष्ट्र जिल्हा परिषद जिल्हा सेवा (शिस्त व अपील) नियम १९६४ मधील तरतुदीनुसार शिक्षेस पात्र ठरत असल्याचे या प्राधिकरणाचे मत झाले आहे. सबब मा. अपर आयुक्त, नाशिक विभाग नाशिक यांचेकडील संदर्भ क्रमांक ८ च्या निकाल निर्णयात नमुद केलेनुसार या कार्यालयाकडील संदर्भ क्रमांक ७ चा आदेश रद्द करणेत येत आहे. तसेच श्री. दारोळे यांनी महाराष्ट्र जिल्हा परिषदा जिल्हा सेवा (वर्तणुक)नियम १९६७ मधील नियम ३ चा भंग केल्याने संदर्भ क्रमांक १३ नुसार अंतिम कारणे दाखवा नोटीशीमध्ये नमुद केलेल्या शिक्षेऐवजी महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (२) नुसार श्री. दारोळे संचित रमेश, कनिष्ठ सहाय्यक, यांची पुढील वेतनवाढ भावीकाळातील वेतनवाढीवर कायम परिणाम होईल अशारितीने दोन वर्षासाठी रोखण्यात येत आहे.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२३०२१२०४००२४ असा आहे.



(आशिष येरेकर)

मुख्य कार्यकारी अधिकारी
जिल्हा परिषद अहमदनगर

प्रति,

श्री. दारोळे संचित रमेश, कनिष्ठ सहाय्यक, जि.प.सा.बा.उपविभाग राहुरी

द्वारा:- उपअभियंता, जि.प.सा.बा.उपविभाग राहुरी

प्रत :- उपअभियंता, जि.प.सा.बा.उपविभाग राहुरी यांना माहिती व पुढील कार्यवाहीसाठी

२/- सदरचा आदेश श्री. दारोळे संचित रमेश, कनिष्ठ सहाय्यक, यांना बजावून दुस-या प्रतीवर त्यांची स्वाक्षरी घेवून या कार्यालयास सादर करावी व सदर आदेशाची नोंद संबंधितांच्या मुळ सेवापुस्तकात घेण्यात यावी व केलेल्या कार्यवाहीचा अहवाल या कार्यालयास तात्काळ सादर करावा.

प्रत:- गट विकास अधिकारी, पंचायत समिती पारनेर

प्रत:- निवड नस्ती



(आशिष येरेकर)

मुख्य कार्यकारी अधिकारी
जिल्हा परिषद अहमदनगर